

सुखु सरसायो आ (२३)

मुंहिजो बालु किशिनु घर आयो आ ।

कयो प्रभू अ मिठे मन भायो आ ॥

निराशा में आशा ज्याती बरी आ

बचिड़ो दिंसी मुंहिजी दिलिड़ी ठरी आ

मुंहिजो रोमु रोमु हर्षायो आ ॥१॥

वयल अखियुनि जी जोतिड़ी आई

रोमु रोमु चवे चिर जीउ कन्हाई

गुर ईश्वर भालु भलायो आ ॥२॥

वेरी विघन सभेई टारे

देवनि जा सभु काज संवारे

वदो जसड़ो लाल कमायो आ ॥३॥

विदुर वटि केलनि खलूं खाधाई

रयूं खाई वद्री सम्पति दिनाई

पाण्डव पत्नी अ जो धर्म बचायो ॥४॥

हीणनि अधीननि खे हथड़ा देई
प्रेमियुनि जे वजे पखिड़नि पेही
कृपा नगारो वजायो आ ॥५॥

हथड़ा चुमीं मां चरण चुमां थी
गलिड़े लाए रस में झुमां थी
सारे जग में सुखु सरसायो आ ॥६॥

अचो वृज देवियूं लाढ़ड़ा गायो
युगल जोड़ी अ जा मंगल मनायो
लाढ़ली लालन खे झूले झुलायो आ ॥७॥

अमां राणी मिठायूं विराहे
जय जय युगल जी हर हर गाए
बाबा हर्ष जो पारु न पायो आ ॥८॥

मैगसि मैया दिये वाधाई
अमां मिठिड़ी अ साड़ी पहिराई
पंहिजे छाती अ साणु लगायो आ ॥९॥

